



04-12-2020

ఉదయము మురళి

ఓంశాంతి

హాస్దాదా

మధుసూను

**“ మధురమైన పిల్లలారా - పిల్లలైన మిమ్ములను జ్ఞానముతో అలంకరించేందుకు,
అనంతమైన తండ్రి వచ్చారు ఉన్నత పదవి పొందుకోవాలంటే అలంకరింపబడి
ఉండండి. ”**

ప్రశ్న:- ఏ పిల్లలను చూచి అనంతమైన తండ్రి చాలా సంతోషిస్తారు ?

జవాబు:- ఏ పిల్లలైతే సేవ చేసేందుకు సదా సిద్ధంగా(ఎవరెడేగా) ఉంటారో, అలాకిక, పారలాకిక తండ్రులరువులనీ పూర్తిగా అనుసరిస్తారో, జ్ఞాన-యోగాలతో ఆత్మను అలంకరించుకుంటారో, పతితులను పావనంగా తయారు చేయు సేవ చేస్తారో, అటువంటి పిల్లలను చూచి అనంతమైన (బేహద్) తండ్రికి చాలా సంతోషము కలుగుతుంది. నా పిల్లలు శ్రమించి ఉన్నత పదవి పొందుకోవాలని తండ్రి కోరిక.

ఓంశాంతి. ఆత్మిక తండ్రి ఆత్మిక పిల్లలతో అంటున్నారు - మధురమైన పిల్లలారా, ఎలాగైతే లౌకిక తండ్రికి తన పిల్లలు ప్రియమనిపిస్తారో, అలా అనంతమైన తండ్రికి కూడా అనంతమైన పిల్లలు ప్రియమనిపిస్తారు. తండ్రి తన పిల్లలు ఉన్నత పదవి పొందాలని, వారికి శిక్షణనిచ్చి అప్రమత్తం చేస్తారు. తండ్రికి ఇదే కోరిక ఉంటుంది. అలాగే అనంతమైన తండ్రికి కూడా ఈ కోరిక ఉంటుంది. పిల్లలను జ్ఞాన - యోగాలనే నగలతో అలంకరిస్తారు. ఉన్నత పదవి పొందాలని మిమ్ములను ఇద్దరు తండ్రులు అలంకరిస్తున్నారు. మంచిలీతిగా పురుషార్థము చేయువారిని చూచి అలాకిక తండ్రి, పారలాకిక తండ్రి ఇరువురూ సంతోషిస్తారు. వారికి ఫాలో ఫాదర్(తండ్రిని అనుసరించువారు) చేయువారని మహిమ కూడా ఉంది. కావున ఇరువురినీ అనుసరించాలి. ఒకరేమో ఆత్మిక తండ్రి, రెండవవారు అలాకిక తండ్రి. కనుక పురుషార్థము చేసి ఉన్నత పదవి పొందుకోవాలి.

మీరు భట్టిలో ఉన్నప్పుడు కిరీటాలతో అలంకరించి అందరి ఫోటోలు తీయడం జరిగింది. ప్రకాశ కిరీటమేదీ ఉండదని అది కేవలం పవిత్రతకు ఒక సంకేతంగా అందరికీ ఇస్తారని, అంతేకాని తెల్లటి కాంతి కిరీటమేదీ లేదని, దానిని పవిత్రతకు గుర్తుగా అర్థము చేసుకోవాలని తండ్రి అర్థము తెలిపించారు. మొట్టమొదట సత్తయుగంలో ఉండేవారు మీరే కదా. తండ్రి కూడా - ఆత్మలు, పరమాత్మ చాలాకాలం దూరంగా ఉన్నారని అంటున్నారు. పిల్లలైన మీరే మొట్టమొదట వస్తారు మళ్ళీ మీరే మొదట వెళ్ళాలి. ముక్తిధామ ద్వారాలను కూడా మీరే తెరవాలి. పిల్లలైన మిమ్ములను తండ్రి అలంకరిస్తున్నారు. పుట్టినంతటో వనవాసములో ఉంటారు. ఇప్పుడు మీరు కూడా సాధారణంగా ఉండాలి. అంత ఉన్నతమూ కాదు, అంత నీచమూ కాదు. సాధారణ శరీరములో ప్రవేశిస్తానని తండ్రి కూడా అంటున్నారు. ఏ దేహధారిని భగవంతుడని అనరాదు. మనుష్యులు మనుష్యులకు సద్గతినివ్వలేరు. సద్గురువే సద్గతినిస్తారు. మనుష్యులు 60 సంవత్సరాల తర్వాత వానప్రస్థములో గురువులను ఆశ్రయిస్తారు. ఈ ఆచారము కూడా ఇప్పటిదే, అదే భక్తిమార్గములో కొనసాగుతుంది. ఈ రోజుల్లో చిన్నపిల్లలను కూడా గురువుల వద్దకు పంపుతారు. వానప్రస్థ అవస్థ కాకున్నా అకాలమృత్యువు అకస్మాత్తుగా వస్తుంది కదా. అందువలన పిల్లలను కూడా గురువుల వద్దకు పంపుతారు. తండ్రి అంటున్నారు - మీరంతా ఆత్మలు. వారసత్వము పొందేందుకు అందరికీ హక్కు ఉంది. గురువు

లేకుంటే గతి ఉండదని వారంటారు అనగా బ్రహ్మలో లీనము కాలేరని అంటారు. మీరైతే లీనమయ్యే మాటే లేదు. లీనము అనేది భక్తిమార్గములోని పదము. ఆత్మ ఒక నక్షత్రము వంటిది. ఒక బిందువుగా ఉంటుంది. తండ్రి కూడా ఒక బిందువే. ఈ బిందువునే జ్ఞానసాగరుడని అంటారు. మీరు కూడా చిన్న-చిన్న ఆత్మలే. అందులో జ్ఞానము నింపబడ్తుంది. మీరు జ్ఞానాన్ని పూర్తిగా తీసుకుంటారు. గౌరవపూర్వకంగా పాస్ అవుతారు కదా. శివలింగము పెద్దదిగా ఉంటుందని అనుకోరాదు. ఆత్మ ఎంత పెద్దదో, పరమాత్మ కూడా అంత పెద్దగా ఉంటారు. ఆత్మ పాత్రను అభినయించేందుకు పరంధామము నుండి వస్తుంది. తండ్రి అంటున్నారు - నేను కూడా అక్కడ నుండే వస్తాను. కాని నాకు నా శరీరము లేదు. నేను రూపమే(జ్ఞానము) కాదు, బసంత(యోగము) కూడా అయ్యాను. రూపము అనగా పరమాత్మలో జ్ఞానము పూర్తిగా నింపబడి ఉంది. వారు జ్ఞాన వర్షాన్ని కురిపించినప్పుడు మనుష్యులందరూ పాపాత్మల నుండి పుణ్యాత్మలుగా అవుతారు. తండ్రి గతి-సద్గతి రెండిటినీ ఇస్తారు. మీరు సద్గతిలోకి వెళ్తారు. మిగిలినవారంతా గతి అనగా తమ ఇంటికి వెళ్తారు. అది మధురమైన ఇల్లు. ఆత్మయే చెవుల ద్వారా వింటుంది. తండ్రి అంటున్నారు - మధురమైన పిల్లలూ, ఇప్పుడు వాపస్ ఇంటికి వెళ్ళాలి. వెళ్లేందుకు తప్పకుండా పవిత్రమవ్వాలి. పవిత్రాత్మలు తప్ప ఇతరులెవ్వరు వాపస్ వెళ్ళలేరు. నేను అందరినీ వాపస్ తీసుకెళ్లేందుకు వచ్చాను. ఆత్మలు వెళ్ళడాన్ని శివుని ఊరేగింపు అని అంటారు. ఇప్పుడు శివబాబా శివాలయాన్ని స్థాపన చేస్తున్నారు, మళ్ళీ రావణుడు వచ్చి వేశ్యాలయాన్ని స్థాపన చేస్తాడు. వామమార్గాన్ని వేశ్యాలయమని అంటారు. వివాహము చేసుకొని కూడా పవిత్రంగా ఉండే పిల్లలు బాబా వద్ద చాలా మంది ఉన్నారు. కలిసి ఉండి అలా పవిత్రంగా ఉండడం సాధ్యము కాదని సన్యాసులంటారు. ఇందులో చాలా గొప్ప ఆదాయముందని, పవిత్రంగా ఉండడం వలన 21 జన్మలకు రాజధాని లభిస్తుందని అర్థము చేయించడం జరిగింది. కావున ఒక్క జన్మ పవిత్రంగా ఉండడం పెద్ద విషయమేమీ కాదు. తండ్రి అంటున్నారు - మీరు కామచితి పై కూర్చొని పూర్తి అపవిత్రంగా(నల్లగా) అయ్యారు. కృష్ణుని కూడా నల్లగా, తెల్లగా చూపుతారు. శ్యామసుందరుడని అంటారు. ఈ వివరణ ఇప్పటిదే. కామచితి పైన కూర్చున్నందున నల్లగా అయ్యాడు. అతనిని పల్లెలోని గొల్లవాడు అని కూడా అంటారు. సరిగ్గా అలాగే ఉండేవాడు కదా(బ్రహ్మబాబా). అయితే కృష్ణుడు కాదు. అతని అనేక జన్మల అంత్యములో తండ్రి ప్రవేశించి తెల్లగా(పవిత్రంగా) చేస్తారు. ఇప్పుడు మీరు ఒక్క తండ్రిని మాత్రమే స్మృతి చేయాలి. “బాబా, మీరు ఎంత మధురమైనవారు! ఎంతో మధురమైన వారసత్వమునిస్తున్నారు, మమ్ములను మనుష్యుల నుండి దేవతలుగా మందిరానికి అర్హులుగా చేస్తున్నారు” అని మీతో మీరు మాట్లాడుకోవాలి. నోటితో బయటకు పలికే పని లేదు. “ భక్తిమార్గములో ప్రియుడైన మిమ్ములను ఎంతగా స్మృతి చేస్తూ వచ్చాము. ఇప్పుడు మీరు వచ్చి కలుసుకున్నారు. బాబా, మీరు అందరికంటే మధురమైనవారు. మిమ్ములను మేము ఎందుకు స్మృతి చేయము? మిమ్ములను ప్రేమసాగరులు, శాంతిసాగరులని అంటారు. మీరే వారసత్వమునిస్తారు. అంతేగాని ప్రేరణ ద్వారా ఏమీ లభించదు. తండ్రి సన్నుఖంగా వచ్చి పిల్లలైన మిమ్ములను చదివిస్తారు. ఇది పాఠశాల కదా. తండ్రి అంటున్నారు - నేను మిమ్ములను రాజాధి రాజులుగా తయారు చేస్తాను. ఇది రాజయోగము. ఇప్పుడు మీరు మూలవతనము, సూక్ష్మవతనము, స్థూలవతనముల గురించి తెలుసుకున్నారు. ఇంత చిన్న ఆత్మ పాత్రనెలా అభినయిస్తుందో మీకు తెలుసు. ఇది తయారు చేయబడిన పాత్ర. దీనిని అనాది, అవినాశి



ప్రపంచ డ్రామా అని అంటారు. డ్రామా చక్రము వలె తిరుగుతూ ఉంటుంది, ఇందులో సంశయపడే మాటే లేదు. సృష్టి ఆదిమధ్యాంతాలను తండ్రి అర్థం చేయిస్తున్నారు. మీరు స్వదర్శన చక్రధారులు. మీ బుద్ధిలో మొత్తం చక్రమంతా తిరుగుతూ ఉంటుంది. దాని వలన మీ పాపాలన్నీ భస్మమైపోతాయి. అంతేకాని కృష్ణుడు చక్రమును ఉపయోగించి ఏ హింసా చేయలేదు. అక్కడ హింస గాని, యుద్ధము గాని ఉండదు. కామ ఖడ్గాన్ని ఉపయోగించరు. డబుల్ అహింసకులుగా ఉంటారు. ఇప్పుడు పంచ వికారాలతో మీకు యుద్ధము జరుగుతుంది. అంతేకాని స్థూల యుద్ధము మాటే లేదు. ఇప్పుడు తండ్రి అత్యంత ఉన్నతమైనవారు. వారి తర్వాత ఉన్నతమైనవారు వారసత్వమైన ఈ లక్ష్మీనారాయణులు. వీరి వలె ఉన్నతంగా తయారవ్వాలి. మీరు ఎంత పురుషార్థము చేస్తారో అంత ఉన్నత పదవి పొందుతారు. కల్వ-కల్వము మీరు ఇదే చదువు ఇంతే చదువుకుంటారు. ఇప్పుడు మంచి పురుషార్థము చేస్తే కల్వ-కల్వమూ చేస్తూ ఉంటారు. దేహ సంబంధమైన చదువు ద్వారా ఆత్మిక చదువుతో లభించినంత గొప్ప పదవి లభించదు. అత్యంత ఉన్నతమైనవారు ఈ లక్ష్మీనారాయణులే. వీరు కూడా మనుష్యులే, కాని దైవ గుణాలు ధారణ చేస్తారు. అందువలన దేవ దేవతలని పిలువబడ్డారు. అంతేకాని 8,10 భుజాల వారు ఎవ్వరూ లేరు. భక్తిమార్గంలో సాక్షాత్కారమౌతే చాలా ఏడుస్తారు. దుఃఖంతో కన్నీరు కారుస్తారు. ఇక్కడ తండ్రి అంటున్నారు - కన్నీరు వస్తే ఫెయిల్ అవుతారు. అమ్మ మరణించినా హల్వా తినండి..... ఈ రోజుల్లో బొంబాయిలో కూడా ఎవరైనా జబ్బు పడినా, మరణించినా బి.కె.లను పిలుస్తారు. వచ్చి శాంతినివ్వమని అంటారు. ఆత్మ ఒక శరీరాన్ని వదిలి మరో శరీరాన్ని తీసుకుంది. ఇందులో మీదేమి పోయిందని మీరు అర్థము చేయిస్తారు. ఏడ్చినందున ఏం లాభము? వీరిని మృత్యువు కబళించిందని అంటారు. నిజానికి అటువంటిదేమీ లేదు(మృత్యువనేది ఏదీ లేదు). ఆత్మ తనంతకు తానే శరీరాన్ని వదిలేసి వెళ్లిపోతుంది. తన సమయానికి శరీరాన్ని వదిలేసి పారిపోతుంది. అంతేకాని మృత్యువనే వస్తువేదీ లేదు. సత్యయుగంలో గర్భ మహాలు ఉంటుంది. అక్కడ శిక్ష అనే మాటే ఉండదు. అక్కడ మీ కర్మలు అకర్మలుగా అవుతాయి. వికర్మలు జరిగేందుకు అక్కడ మాయ ఉండనే ఉండదు. మీరు వికర్మాజీతులుగా అవుతారు. మొట్టమొదట వికర్మాజీత శకము నడుస్తుంది. తర్వాత మళ్ళీ భక్తిమార్గము ప్రారంభమైనప్పుడు వికర్మరాజుల శకము మొదలవుతుంది. తర్వాత చేసిన వికర్మల పై ఇప్పుడు గెలుపొందుతారు. అందువలన వికర్మాజీతులని అంటారు. మళ్ళీ ద్వాపర యుగంలో వికర్మరాజులుగా అవుతారు. వికర్మలు చేస్తూ ఉంటారు. సూది పై తుప్పు పట్టి ఉంటే అయస్కాంతము ఆకర్షించదు. పాపాల తుప్పు ఎంత వదులుతూ పోతుందో, అంతగా అయస్కాంతము ఆకర్షిస్తుంది. తండ్రి అయితే సంపూర్ణ పవిత్రులు. మిమ్మలను కూడా యోగబలము ద్వారా పవిత్రంగా చేస్తారు. ఉదాహరణానికి లౌకిక తండ్రి కూడా పిల్లలను చూచి సంతోషిస్తారు కదా. అలా అనంతమైన తండ్రి కూడా పిల్లలు సర్వీసు చేస్తే సంతోషిస్తారు. పిల్లలు చాలా శ్రమ కూడా చేస్తున్నారు. సేవ చేసేందుకు సదా ఎవరేడిగా ఉండాలి. పిల్లలైన మీరు పతితులను పావనంగా చేయు ఈశ్వరీయ మిషన్(ప్రచార సంస్థ). ఇప్పుడు మీరు ఈశ్వరీయ సంతానము. వారు అనంతమైన తండ్రి, మీరంతా నోదరీ-నోదరులు. ఇంతకంటే ఇతర వేరే సంబంధాలేవీ లేవు. తండ్రి మరియు ఆత్మలైన మీరు ముక్తిధామంలో ఉంటారు. ఆత్మలంతా భాయి-భాయి(నోదరులే). సత్యయుగంలోకు వెళ్లినప్పుడు అక్కడ ఒక కొడుకు, ఒక కూతురు ఉంటారు. ఇక్కడే అనేక సంబంధాలుంటాయి. చిన్నాన్న, మావయ్య మొదలైనవి

చాలా ఉంటాయి.

మూలవతనాన్ని స్వీట్ హోమ్ అని, ముక్తిధామమని అంటారు. దాని కొరకు మనుష్యులు ఎన్నో యజ్ఞాలు, తపాలు మొదలైనవెన్నో చేస్తారు. కాని ఇంతవరకు వాపస్ ఎవరూ వెళ్లేదు. వ్యర్థ ప్రలాపాలు(కోతలు) చాలా చేస్తూ ఉంటారు. సర్వుల సద్గతిదాత ఒక్కరే, వేరెవ్వరూ లేరు. ఇప్పుడు మీరు సంగమ యుగంలో ఉన్నారు. ఇక్కడ అనేకమంది మనుష్యులున్నారు. సత్యయుగంలో చాలా తక్కువమంది ఉంటారు. స్థాపన తర్వాత మళ్ళీ వినాశనము జరుగుతుంది. ఇప్పుడు అనేక ధర్మాలున్నందున చాలా గొడవలున్నాయి. మీరు 100 శాతము సంపన్నంగా ఉండేవారు. 84 జన్మల తర్వాత 100 శాతము దివాలా తీశారు. ఇప్పుడు తండ్రి వచ్చి అందరినీ మేల్కొల్పుతారు. ఇప్పుడు సత్యయుగము వస్తోంది, మేలుకోండి. సత్యమైన తండ్రి మీకు 21జన్మల వారసత్వమునిస్తారు. భారతదేశమే సత్య ఖండంగా అవుతుంది. తండ్రి సత్యమైన ఖండాన్ని తయారు చేస్తారు. మళ్ళీ అసత్య ఖండాన్ని ఎవరు తయారు చేస్తారు? పంచ వికారాలనే రావణుడు. రావణుని పెద్ద బూతు బొమ్మను(దిష్టి బొమ్మను) తయారుచేసి తగులబెట్టూ ఉంటారు ఎందుకంటే ఇతడు నెంబరువన్ శత్రువు. మనుష్యులకు రావణ రాజ్యము ఎప్పుడు ప్రారంభమయిందో తెలియదు. తండ్రి - అర్ధకల్పము రామరాజ్యము, అర్ధకల్పము రావణ రాజ్యమని అర్థము చేయిస్తున్నారు. అంతేకాని రావణుడు చంపబడే మనిషేమీ కాడు. ఇప్పుడు ప్రపంచమంతటా రావణ రాజ్యముంది. తండ్రి వచ్చి రామ రాజ్యాన్ని స్థాపన చేస్తారు. తర్వాత జయ-జయ ధ్వనులు వెలువడ్డాయి. అక్కడ సదా సంతోషముంటుంది. దాని పేరే సుఖధామము. దీనిని పురుషోత్తమ సంగమ యుగమని అంటారు. తండ్రి అంటున్నారు - ఈ పురుషార్థము వలన మీరు ఇలా (లక్ష్మీనారాయణులుగా) తయారవుతారు. మీ చిత్రాలు కూడా తయారుచేశారు. చాలామంది వచ్చారు, తర్వాత విని, వర్ణించి పారిపోయారు. తండ్రి వచ్చి పిల్లలైన మీకు చాలా ప్రీతిగా అర్థము చేయిస్తున్నారు. తండ్రి, బీచరు ప్రేమిస్తారు, గురువు కూడా ప్రేమిస్తాడు. సద్గురువును గిందింపజేయువారికి ఎక్కడా స్థానము ఉండదు. మీ లక్ష్యము మీ ఎదుటనే ఉంది. ఆ గురువుల వద్ద లక్ష్యమేదీ ఉండదు. వారిది చదువు కాదు. ఇది చదువు. దీనిని యూనివర్సిటీ కం(మరియు) ఆసుపత్రి అని అంటారు. దీని ద్వారా మీరు సదా ఆరోగ్యవంతంగా, ఐశ్వర్యవంతంగా అవుతారు. ఇక్కడ ఉండేదంతా అసత్యము. అసత్య శరీరము..... అని గాయనము కూడా ఉంది. సత్యయుగాన్ని సత్యఖండమని అంటారు. అక్కడ వజ్రవైడూర్యాల మహాళ్ళు ఉంటాయి. సోమనాథ మందిరాన్ని కూడా భక్తిమార్గములో తయారు చేశారు. ఎంతో ధనముండేది. ముసల్మానులు వచ్చి ఆ ధనమునంతా దోచుకున్నారు. పెద్ద పెద్ద మసీదులు కట్టించారు. తండ్రి మీకు తరగని ఖజానాలిస్తారు. ప్రారంభము నుండే మీకు అన్నీ సాక్షాత్కారము చేయిస్తూ వచ్చారు. అల్లాహ్ అవలుద్దీన్ బాబాయ్ కదా. మొట్టమొదటి ధర్మాన్ని స్థాపన చేస్తారు. దానిని దైవీ ధర్మమని అంటారు. ఇప్పుడా ధర్మము లేదు. అది మళ్ళీ స్థాపనాతుంది. ప్రాచీన సత్యయుగంలో వీరి రాజ్యమే ఉండేదని ఆ రాజ్యమునే ప్యారడైజ్(స్వర్గము) అని అంటారని అందరికీ తెలుసు. వారి కంటే ముందు ఎవ్వరూ లేరు. ఇప్పుడు మీకిదంతా తెలుసు, దీనిని ఇతరులకు కూడా మీరు తెలిపాలి. అందరికీ ఎలా తెలుస్తుంది? తర్వాత ఎవ్వరూ మాకు తెలియదే అని ఫిర్యాదు చేయరాదు. మీరు అందరికీ తెలుపుతారు. అయినా తండ్రిని వదిలి వెళ్లిపోతారు. ఈ చరిత్ర తప్పకుండా రిపీట్ (పునరావృత్తము) అవ్వాలి. బాబా వద్దకు వస్తే - ఇంతకుముందు ఎప్పుడైనా కలిశారా? అని అడుగుతారు.



అవును బాబా 5 వేల సంవత్సరాల క్రితము మేము కలుసుకునేందుకు వచ్చామని అంటారు. అనంతమైన వారసత్వము తీసుకునేందుకు వచ్చాము. కొంతమంది వచ్చి వింటారు. కొంతమందికి బ్రహ్మ సాక్షాత్కారమవుతుంది. వారికి బ్రహ్మ గుర్తుకొస్తాడు. ఈ రూపమునే మేము చూశామని అంటారు. తండ్రి కూడా పిల్లలను చూచి చాలా సంతోషిస్తారు. మీ జోలె అవినాశి జ్ఞానరత్నాలతో నిండుతుంది కదా. ఇది చదువు. 7 రోజుల కోర్సు తీసుకొని తర్వాత ఎక్కడ ఉండినా మురళి ఆధారంతో నడవచ్చు. 7 రోజులలో మురళిని అర్థము చేసుకునేంత జ్ఞానము తెలుపుతారు. తండ్రి తన పిల్లలకు అన్ని రహస్యాలను విశదంగా అర్థం చేయిస్తూ ఉంటారు. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.

ధారణ కారకు ఋణ్య సారము :-

1. స్వదర్శన చక్రమును తిప్పుతూ పాపాలను భస్మము చేసుకోవాలి. ఆత్మిక చదువు ద్వారా మీ పదవిని శ్రేష్టంగా తయారు చేసుకోవాలి. ఎటువంటి పరిస్థితిలోనూ కన్నీరు కార్చరాదు.
2. ఇది వానప్రస్థ స్థితిలో ఉండాలైన సమయము. అందువలన వనవాసంలో చాలా సాధారణంగా ఉండాలి. చాలా ఉన్నతంగా గాని, చాలా నీచముగా గాని ఉండరాదు. వాపసు వెళ్లేందుకు ఆత్మను సంపూర్ణ పావనంగా తయారు చేసుకోవాలి.

పరదానము :- “ మనన శక్తి ద్వారా బుద్ధిని శక్తిశాలిగా చేసుకునే మాస్టర్ సర్వశక్తివాన్ భవ.”

మనన శక్తియే దివ్య బుద్ధికి భోజనము(టూనిక్). ఎలాగైతే భక్తిలో స్మరణ చేసే అభ్యాసం ఉండేదో, అలా జ్ఞానంలో స్మృతి శక్తి ఉంది. ఈ శక్తి ద్వారా మాస్టర్ సర్వశక్తివంతులుగా అవ్వండి. రోజూ అమృతవేళ మీ ఒక్క టైటిల్ ను స్మృతిలోకి తెచ్చుకొని మననం చేస్తూ ఉన్నట్లయితే, మనన శక్తి ద్వారా బుద్ధి శక్తిశాలిగా ఉంటుంది. శక్తిశాలి బుద్ధిపై మాయ దాడి చెయ్యలేదు, పరవశులుగా అవ్వరు ఎందుకంటే మాయ అన్నిటికంటే ముందు వ్యర్థ సంకల్పాల రూపీ బాణం ద్వారా దివ్య బుద్ధిని బలహీనంగా చేస్తుంది. ఈ బలహీనత నుండి రక్షించుకునే సాధనమే - మననశక్తి.

నోట్ :- “ ఆజ్ఞాకారి పిల్లలే ఆశీర్వాదాలకు పాత్రలు, ఆశీర్వాదాల ప్రభావము మనసును సదా సంతృప్తిగా ఉంచుతుంది. ”